

महाराष्ट्र शासन

ग्राम विकास व जलसंधारण विभाग

शासन परिपत्रक क्रमांक : जिपब-१०८/प्र.क्र.१६/आस्था-१४,

मंत्रालय, मुंबई-४०० ०३२,

दिनांक :- १४ फेब्रुवारी, २००८.

परिपत्रक

वाचा :-

- १) शासन निर्णय ग्राम विकास व जलसंधारण विभाग,
क्रमांक : जिपब-३०५/प्र.क्र.२०/आस्था-१४, दि.२५ एप्रिल, २००५
- २) शासन परिपत्रक, ग्राम विकास व जलसंधारण विभाग,
क्रमांक : जिपब-३०७/प्र.क्र.१८/आस्था-१४, दि.४ मे, २००७.

जिल्हा परिषदेच्या वर्ग-३ व वर्ग-४ च्या कर्मचार्यांच्या जिल्हांतर्गत सर्वसाधारण बदल्या संदर्भात शासनाच्या संदर्भाधीन शासन निर्णय व परिपत्रकान्वये मार्गदर्शक सूचना निर्गमित करण्यात आलेल्या आहेत.

२. सदर सूचना विचारात घेता जिल्हा परिषद कर्मचा-यांच्या बदल्यांचे धोरण अधिक पारदर्शी व प्रशासकीयदृष्ट्या सोयीचे करण्याचा प्रस्ताव शासनाच्या विचाराधीन आहे. सदर प्रस्ताव अंतिम होण्यास कांही कालावधी लागण्याची शक्यता आहे. तत्पूर्वी आगामी एप्रिल-मे महिन्यांमध्ये जिल्हा परिषद कर्मचा-यांच्या बदल्या करणे सुकर व्हावे म्हणून खालील प्रमाणे सूचना देण्यात येत आहेत :-

- (१) जिल्हा परिषदेच्या वर्ग-३ व वर्ग-४ च्या कर्मचार्यांच्या जिल्हांतर्गत सर्वसाधारण बदल्या ह्या प्रत्यक्षात एप्रिल-मे महिन्यामध्ये करण्यात येत असल्या तरी त्यासाठी आधीपासून तयारी सुरु करावी लागते. तथापि, काही जिल्हा परिषदांमध्ये बदल्यांसाठी तयारी एप्रिल महिन्यामध्ये सुरु केली जाते. त्यामुळे घाईघाईने बदल्या करतांना काही जिल्हा परिषदांकडून चुका होतात, तसेच बदल्या ह्या दि.३१ मे पूर्वी होत नाहीत. त्यामुळे सदरहू जिल्हा परिषदा जिल्हांतर्गत बदल्या करण्यासाठी दि.३१ मे नंतर मुदतवाढ देण्याची वा केलेल्या बदल्यांमध्ये अंशतः बदल करण्याची

परवानगी शासनाकडे मागतात. या बाबी टाळण्यासाठी प्रत्येक जिल्हा परिषदांनी वेळेत बदलीपूर्व तयारी सुरू करावी.

- (२) शासनाच्या संदर्भाधीन दि.४मे,२००७ च्या परिपत्रकातील सूचनेप्रमाणे गट विकास अधिकारी यांनी पंचायत समितीमध्ये १० वर्ष सेवा पूर्ण झालेल्या कर्मचा-यांची प्रत्येक संवर्गासाठी स्वतंत्र वास्तव्य सेवाजेष्ठता यादी, तसेच कार्यरत ठिकाणी ३ वर्ष सेवा पूर्ण झालेल्या कर्मचा-यांची प्रत्येक संवर्गासाठी स्वतंत्र वास्तव्य सेवाजेष्ठता यादी तयार करण्यास तात्काळ सुरूवात करावी.
- (३) जिल्हांतर्गत बदलीसाठी तयार करण्यात येणा-या वास्तव्य सेवाजेष्ठता याद्या जेवढ्या अचूक होतील तेवढ्या बदलीमधील चूका / त्रुटी कमी होतील. यामुळे वास्तव्य सेवाजेष्ठता याद्या काळजीपूर्वक तयार करण्यात याव्यात.
- (४) गट विकास अधिकारी यांनी १० वर्ष सेवा पूर्ण झालेल्या जिल्हा परिषद कर्मचा-यांची वास्तव्य सेवाजेष्ठता यादी दि.१ एप्रिल पर्यंत मुख्य कार्यकारी अधिकारी यांच्याकडे पाठवावी.

सदर परिपत्रक हे महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक क्रमांक २००८०२१४१७५३०४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(र.ना.अंबरित)

उप सचिव, महाराष्ट्र शासन

प्रति,

- १) मा.मंत्री (ग्राम विकास) यांचे खाजगी सचिव, मंत्रालय, मुंबई
- २) मा.राज्यमंत्री (ग्राम विकास) यांचे खाजगी सचिव, मंत्रालय, मुंबई
- ३) विभागीय आयुक्त (सर्व विभाग)
- ४) मुख्य कार्यकारी अधिकारी, जिल्हा परिषद (सर्व)
- ५) उपायुक्त (आस्थापना), विभागीय आयुक्त कार्यालय (सर्व विभाग)